



महाराष्ट्र शासन राजपत्र

असाधारण भाग एक—मध्य उप-विभाग

वर्ष ३, अंक ३३]

बुधवार, जुलै ५, २०१७/आषाढ १४, शके १९३९

[पृष्ठ २, किंमत : रुपये ४.००

असाधारण क्रमांक ४६

प्राधिकृत प्रकाशन

विशेष कार्यकारी अधिकारी यांची नेमणूक

जिल्हाधिकारी तथा
जिल्हादंडाधिकारी, कोल्हापूर

संदर्भ.— (१) शासन निर्णय क्रमांक विकाअ/११५/प्र.क्र. ८८/५, दिनांक ३१ डिसेंबर २०१५

(२) इकडील आदेश क्रमांक कार्यासनक्र/७/गृह १/आरआर/११०७/१७, दिनांक १२ जून २०१७

शासन निर्णय

मी, जिल्हाधिकारी तथा जिल्हादंडाधिकारी, कोल्हापूर जिल्हा, या शासन निर्णयाद्वारे सोबत जोडलेल्या नावांच्या अनुसूचीमध्ये विनिर्दिष्ट केलेल्या व्यक्तींचा कोल्हापूर जिल्ह्याचे विशेष कार्यकारी अधिकारी म्हणून नियुक्ती करित आहे. ही नियुक्ती सामान्यतः हा निर्णय निर्गमित केल्याच्या तारखेपासून ५ वर्षांपर्यंत अस्तित्वात राहील. तसेच राज्य शासन विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही, कोणतीही कारणे न देता संपुष्टात आणण्याचा मला अधिकार राहील ;

(१) विशेष कार्यकारी अधिकारी पुढे उल्लेख केलेली कर्तव्य पार पाडण्यासाठी सक्षम राहतील.

(एक) या शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या “मानसेवी” असून त्यांना सोपविण्यात आलेल्या वरील कामांबाबत कोणतेही मानधन, वेतन किंवा भत्ते अनुज्ञेय राहणार नाही.

(दोन) **साक्षांकनाचे काम** :— विशेष कार्यकारी अधिकारी यांना केवळ कागदपत्रांच्या साक्षांकनाचे अधिकार राहतील व त्यांनी मूळ कागदपत्रे प्रत्यक्ष पाहिल्याशिवाय साक्षांकन करू नये. साक्षांकन करताना विहित रबरी शिक्क्यासह सही करून सही खाली दिनांक नमूद करावा. मूळ कागदपत्रापेक्षा वेगळी माहिती नमूद असलेल्या कागदपत्रावर विशेष कार्यकारी अधिकारी यांनी साक्षांकन करू नये. वेगळी माहिती असलेल्या कागदपत्रावर जर सत्यप्रत म्हणून साक्षांकन केल्यास त्यामुळे होणाऱ्या सर्व प्रकारच्या परिणामाकरिता विशेष कार्यकारी अधिकारी म्हणून साक्षांकन करणारी व्यक्ती जबाबदार राहील. अशी घटना उघडकीस आल्यास त्या व्यक्तीची विशेष कार्यकारी अधिकारी म्हणून करण्यात आलेली नियुक्ती रद्द करण्यात येईल व तो/ती विशेष कार्यकारी अधिकारी म्हणून पुनर्नियुक्तीस अपात्र असेल.

(१)

(तीन) **ओळखपरेड** :— विशेष कार्यकारी अधिकारी म्हणून नियुक्त झालेल्या व्यक्तींनी ओळख परेड तसेच मृत्युपूर्व जबानी यासाठी उपस्थित राहू नये.

(चार) **उत्पन्न प्रमाणपत्र देणे** :— विशेष कार्यकारी अधिकारी यांनी उत्पन्न प्रमाणपत्र देऊ नये.

(२) विशेष कार्यकारी अधिकारी म्हणून नियुक्त झालेल्या व्यक्तींनी त्यांच्या घरावर/दुकानावर/कार्यालयावर स्वतःच्या नावांसह विशेष कार्यकारी अधिकारी असा फलक लावावा. तथापि, त्यांनी कुठल्याही वाहनावर विशेष कार्यकारी अधिकारी असा उल्लेख करू नये. तसेच त्यांच्या नियुक्तीचा कालावधी संपुष्टात आल्यावर लागलीच फलक काढावेत.

(३) नियुक्ती करण्यात आलेल्या विशेष कार्यकारी अधिकाऱ्यांना मोहोर उमटविण्यासाठी शिक्का नजिकच्या पोलीस स्टेशनकडून उपलब्ध करून घ्यावा. तसेच साक्षात्कृत केलेल्याची माहिती एका नोंदवहीत न चुकता नमूद करावी व ज्या वेळेस या नोंदवहीची अवलोकनासाठी संबंधित पोलीस आयुक्त/अधीक्षक/जिल्हाधिकारी यांचेकडून मागणी केली जाईल, त्यावेळी ती तात्काळ उपलब्ध करून देण्यात यावी.

(४) या शासन निर्णयाद्वारे नेमण्यात आलेल्या विशेष कार्यकारी अधिकाऱ्यांची, शांतता प्रस्तावित करण्यासाठी आवश्यकतेनुसार त्या क्षेत्रातील मोहल्ला समिती/शांतता समितीवर पोलीस आयुक्त, जिल्हा पोलीस अधीक्षक यांनी नियुक्ती करावी.

(५) नियुक्तीचा कालावधी संपुष्टात आल्यानंतर विशेष कार्यकारी अधिकारी यांनी साक्षांकनाचे काम करू नये व सर्व साहित्य जिल्हाधिकारी यांचेकडे तात्काळ परत करावे. अन्यथा ते पुनर्नियुक्तीस अपात्र ठरतील. नियुक्ती कालावधी संपुष्टात आल्यानंतर विशेष कार्यकारी अधिकारी यांनी साक्षांकन केल्याचे निष्पन्न झाल्यास त्यांचेविरुद्ध फसवणुकीचा गुन्हा नोंदविण्यात येईल.

अनुसूची

अ.क्र.	विशेष कार्यकारी अधिकारी पदी नियुक्ती करावयाच्या व्यक्तीचे नाव	वय	पत्ता	शिक्षण
१	श्री. सर्जेराव आबा पाटील	४९	रा. पुनाळ, ता. पन्हाळा, जि. कोल्हापूर	१० वी पास
२	श्री. रविकांत केशव राणे	६०	रा. बहिरेवाडी, ता. पन्हाळा	१२ वी पास
३	श्री. नामदेव मारुती कळत्रे	४२	रा. इचलकरंजी, ता. हातकणंगले	पदवीधर
४	श्री. निलेश जयसिंगराव जगताप	४३	रा. फुलेवाडी, ता. करवीर	१० वी पास
५	श्री. भगवान मायाप्पा माने	५२	रा. केली, ता. करवीर, जि. कोल्हापूर	११ वी ITI

कोल्हापूर,
दिनांक १२ जून २०१७.

अविनाश सुभेदार,
जिल्हाधिकारी तथा
जिल्हादंडाधिकारी, कोल्हापूर.